

विद्याभवन, बालिका विद्यापीठ, लखीसराय

विषय-हिंदी व्याकरण
वर्ग-तृतीय

दिनांक-25/06/2020
वर्ग-शिक्षिका— नीतू कुमारी
सर्वनाम (pronoun)

सुप्रभात बच्चों,

पिछली कक्षा में आपने अनुच्छेद लेखन के बारे में जाना। हमें पूर्ण विश्वास है कि आप अध्ययन-सामग्री पूरे मनोयोग से पढ़ेंगे। आज की कक्षा में हम सर्वनाम के बारे में जानेंगे, जो कि इस प्रकार है:—

गौरव दिन भर काम करता रहा।

गौरव थक गया था।

गौरव की माँ ने कहा, “गौरव, आराम कर लो

गौरव बोला, “हाँ, गौरव अभी काम बंद करता है।”

अब इन वाक्यों को इस प्रकार पढ़िए—

गौरव दिन भर काम करता रहा।

वह थक गया था।

गौरव की माँ ने कहा, “तुम आराम कर लो।”

गौरव बोला, “हाँ मैं अभी काम बंद करता हूँ।”

इस बार पढ़ने में मज़ा आया न! मैं, तुम, वह ने हमारी भाषाओं को रोचक बना दिया। रोचक बनाने वाले ये शब्द ‘गौरव’ अर्थात् नाम के स्थान पर आये हैं। ये सर्वनाम कहलाते हैं।

नाम वाले शब्दों के स्थान पर आने वाले शब्द सर्वनाम कहलाते हैं।

आइए, कुछ सर्वनाम शब्दों के बारे में जानें। —

बोलने वाले के लिए

मैं पढ़ता हूँ। हम पढ़ते हैं।

अन्य शब्द— मुझे, मैंने, मुझसे, मुझको, मेरा, मेरी, मेरे, हमें, हमने, हमसे, हमको, हमारा, हमारी

सुनने के लिए

तुम खा रहे हो। आप खा रहे हैं।

अन्य शब्द— तुम्हें, तुमने, तुमसे, तुमको, तुम्हारा, तुम्हारी, तुम्हारे, आपने, आपसे, आपको, आपका, आपकी, आपके

जिसके बारे में कहा जाए

वह सोया है। वे सोए हैं।

अन्य शब्द— उसे, उसने, उससे, उसको, उसका, उसकी, उसके, उन्हें, उन्होंने, उनसे, उनको, उनकी, उनके

बच्चों, दी गयी अध्ययन-सामग्री को अपनी वर्ग-कार्य कॉपी में लिखें।

गृहकार्य :—

बच्चों, पेज नं-37-38 में दिए गए अभ्यास के प्रश्न को हल करें।

